

KO TE PĀU'I A TE KOMITĒ MULI'I O TE KOLONAVILUSÍ KE OLO O HUKI

- I te 'ū mālama kua tuku mai e te 'ū fakamahino a te **kau gāue faifaito'ó** ki te fai o te hukí ;
- 'E mahino ko te ma'u fe'auga o te 'ū fo'i hukí ki te kāiga kātoa o 'Uvea mo Futuna, ko he pāki ma'uhiga 'aia o te **fetokoni'aki fakafenuá** pea mo he faigamālie foki kiā tātou 'ia te **ma'u fe'auga o te 'ū fo'i hukí** i totatou fenuá ;
- 'E mahino 'e 'aoga te nofo punupunú ki te tau'i o te mafola o te mahakí, kae 'e mole fe'auga ki tona pulihí, pea 'e toe mahino foki 'e i ai te 'ū nunu'a kovi o te toe holo'i o te nofo punupunú ki te ma'uli faka'ekonomiká mo fakasōsialé ;
- 'E mahino ko te pupunu o te 'ū laini vakalelé, tonu 'aoga i te temi kei nofo ai te mahakí i totatou telitualé, 'e ina tā'ofi te toe felāve'i mo fakatahi o te 'ū fāmilí ;
- 'E mahino i te 'ahonei, ko te koga pē e tahi 'e feala ke pulihi 'osi ai te mahakí i 'otatou motú, ko te fai o te hukí ;
- 'Aki he fakamālō ki te Pule'agá, tana 'aumai te 'ū fo'i hukí 'aē e 18 000 pea mo te kau gāue faifaito'o, ke tokoni ki te haha'i 'uveá mo futuná ki te tau'i o te mahakí ;
- **'E kole atu e te Komitē muli'i o te Kolonavilusí, te Kōvaná, te Senatē, te Pelesitā mo te Visi pelesitā o te Fono fakatelitualé, te Pelesitā o te fono tu'uma'ú, Kalae Kīvalu, fakafofoga o te kau 'Alikí o 'UVEA, Tuiasoa, fakafofoga o te kau 'Alikí o 'ALO, Safeitoga, fakafofoga o te kau 'Alikí o SIGAVE, Pātele Lie, fakafofoga o Mōseniolo Sionepoe pea mo te Pule selevisi o te Lōpitalí, ki te kāiga kātoa o 'Uvea mo Futuna, 'aki he faka'apa'apa ki te loto takitokotahi o te tagata, ke kotou olo vave o fai te fo'i hukí, he'e ko te tā'ofi'aga pē 'aia o te mafola o te mahakí mo totatou puipui'aga mai ai.**